



# СЛЕДЕТЕ ГИ ВЕСТИТЕ ОД ИНТЕРГРИН



1 / 3


По лансирањето на нашиот проект во 2022 година и организирањето на првите Интергрин активности, како што се: истражувањето, креирањето на програма за јакнење на капацитетите на општините, стартувањето на дигиталната платформа за е-учење и нејзиното тестирање, во овој Билтен ги споделуваме последните и најнови случувања од кај нас и партнерите.



ИНТЕРГРИН е проект чија цел е да промовира **одржливост на општините, како и да ги зајакне зелените вештини на вработените во општините** во шест држави: Португалија, Италија, Франција, Грција, Кипар и Северна Македонија. Проектот е ко-финансиран од Европската Унија во рамки на Еразмус+ програмата. Истиот се спроведува од GIP FIPAN, во партнерство со ECO LOGIC, CIAPE, Synthesis, DIAS VET и Општина Лузада.



# МЕЃУНАРОДНИ ОНЛАЈН СОСТАНОЦИ



Во текот на октомври и ноември 2024 година, конзорциумот на **ИНТЕРГРИН** проектот организираше два меѓународни онлајн состаноци на кои учествуваа **повеќе од 50 учесници**, како од општини, така и од организации од шестте европски држави.

Целта на првиот меѓуопштински состанок беше да се презентираат целите на проектот и да се олесни поврзувањето помеѓу претставниците на општините кои учествуваа во серијата обуки. Состанокот овозможи споделување на главните еколошки предизвици и решенија на општините.

На вториот состанок беа претставени едукативните игри, развиени од конзорциумот како дел од алатките за јакнење на капацитетите на општините и тоа: друштвената игра Green UP за учење преку игра во живо и нејзината дигитална верзија.

2 / 3



Овие состаноци овозможија размена на мислења помеѓу општините, како и **споделување на искуства со конкретни еколошки предизвици со кои се соочува секоја од општините.**



# ЕДУКАТИВНИ РАБОТИЛНИЦИ



Помеѓу октомври и ноември 2024 година, **конзорциумот на проектот INTERGREEN** организираше работилници во шестте држави - учеснички. Во С. Македонија, овие работилници се организираа од Eco Logic и на истите учествуваа претставници од шест општини и тоа: Аеродром, Карпош, Кисела Вода, Чаир, Гази Баба и Кочани. Освен тоа, партнерите организираа обуки и со општините: Трикала (Грција), Ларнака (Кипар), Лузада (Португалија), Ла Фарлед, Драгуњан, Жињак, Солиес-Тукас, Олиули и Витрол (Франција).

3 / 3

За време на овие работилници, учесниците се запознаа со **четирите модули од програмата за обука**, инаку, посветени на одржлив развој, Целите за одржливост и нивно локализирање на ниво на општините; зелени вештини и компетенции; методологијата за студија на случај, пренесувања на знаењата и искуствата на колеги и сл.



Работилниците беа одлична можност за **поврзување и дискусија помеѓу претставниците на различни сектори и одделенија** при општините, како и заедничко идентификување на предизвиците поврзани со одржливиот развој и ко-креирање проекти и иницијативи за надминување на истите.

